

स्किल फाउंडेशन के बच्चों ने दिखाई प्रतिभा

पटना | कार्यालय संवाददाता

स्किल फाउंडेशन का 9वां वार्षिकोत्सव शेखपुरा की दुर्गा आश्रम गली में धूमधाम से मनाया गया। इसमें बच्चों ने अपनी प्रतिभा से सबका मन मोह लिया तो उनके हुनर को देख अभिभावक भी गदगद हो गए।

बच्चों के द्वारा अंग्रेजी में भाषण के साथ-साथ विविध सांस्कृतिक कार्यक्रमों की प्रस्तुति से छात्रों के अलावा अतिथियों व अभिभावकों ने खूब आनंद उठाया। संस्था के संस्थापक प्रेम वर्मा ने बताया कि 12



स्किल फाउंडेशन के वार्षिकोत्सव में रविवार को प्रस्तुति देती बच्चियां।

वर्षों से पटना एवं आसपास के ग्रामीण क्षेत्रों के जरूरतमंद बच्चों को अंग्रेजी व कंप्यूटर का कोर्स कराकर आगे बढ़ने

में मदद की है। कहा छात्रों के विकास को आगे बढ़ाने के लिए अभिभावक अच्छे संस्कार दें। कार्यक्रम में दर्जनों

बच्चों ने अंग्रेजी में बोलने की कला का नमूना पेश किया तो अली बाबा और चालीस चोर नाटक की प्रस्तुति अंग्रेजी में दी। बच्चों ने ओडिसी, कथक समेत अन्य नृत्यों की प्रस्तुति दी। बच्चों ने भगवद्गीता, बाइबिल व कुरान की प्रार्थना पेश कर सौहाद्र का परिचय दिया तो हनुमान चालीसा व कीर्तन डांस को भी लोगों ने खूब सराहा।

संस्था के पुराने छात्रों ने नए बच्चों संग अनुभव बांटे। मौके पर झारखंड के पूर्व मुख्य सचिव एके सिंह, विनोदानंद झा, हिमालय वर्मा, एसबी वर्मा समेत काफी संख्या में लोग मौजूद रहे।